



ፍኖተ ዲሞክራሲ የኢትዮጵያ አንድነት ድምጽ Finote Democracy Voice of Ethiopian Unity

Efdpu@aol.com

www.Finote.org

በፍኖተ ዲሞክራሲ የኢትዮጵያ አንድነት ራዲዮ
በሚያዝያ 23 ቀን 2010 ዓም የተላለፈ ሐተታ

ምን ተይዞ ጉዞ ?

ከአስራ ዘጠኝ መቶ ስድሳ ስድስት 1966ዓም ጀምሮ እስከ ዛሬ 2010 ዓም ድረስ፤ የአገራችንና የሕዝቦቿ ዲሞክራሲያዊ ጥያቄ ምላሽ ሳያገኝ ቀርቷል። ጥያቄው ሳይመለስ በመቅረቱ ፤ ሕዝባዊው ትግል አሁንም እንደቀጠለ ነው። በነገሩ 44 ዓመታት በመካሄድ ላይ ባሉት ሕዝባዊ ዐመቶች ምክንያት፤ በሰው ሕይወትም ሆነ በሀገር ሀብት ላይ የደረሰው ጉዳትና ጥፋት በዐሃዝ ሊገመት የሚችል አይሆንም። የሀገር ሀብትና ንብረት ውድመት የቱን ያህል እንደሆነ፤ በትክክል መናገር ያስቸግራል። ያ ሁሉ ኪሳራ ደርሶ ግን ፤ የኢትዮጵያ ሕዝብ ትግል ፤ የፈለገውን ውጤት ሊያስመዘግብ አልቻለም። የትግሉ ጉዞ ተስፋን ሰንቆ ቢጓዝም፤ " **ምን ተይዞ ጉዞ ?** " የሚለውን ጥያቄ መነሻ አድርጎ ባለመጓዙ ፤ ጉዞው ሁሉ አቅጣጫ ቢስ ሆነ ቀርቷል። የታሰበውን ውጤት ሊያስገኝ አልቻለም ።

በተለያዩ ምክንያቶች የተነሳ ፤ ከመነሻው ጀምሮ አቅጣጫውን ቀይሶ፤ የመንገዱን መነሻና መድረሻ አመልካች አቅጣጫ አንግቦ ባለመንቀሳቀሱ፤ ለአለፉት አርባ አራት ዓመታት የተካሄደው ሕዝባዊ ትግል የተፈለገውን ወጤት ሊያመጣ አልተቻለውም ። በነገሩ አርባ አራት ዓመታት ሦስት አባገንን ሥር ዓት ተለዋውጠዋል ። ሦስቱም አመጣጣቸውና የአገዛዝ ስልታቸው በግልብ ሲያዩት፤ የተለያዩ ቢመስልም፤ በይዘትና በአካሄድ ግን አንዱ ከሌላው የተሻለ ሳይሆን ፤ አንዲያውም አንደኛው የሌላኛው ያንድ ሳንቲም ግልባጭ ነው ማለት ይቻላል ። ከወያኔ በፊት ስለተፈራርቁት ሁለት አገዛዞች ማንሳት በአሁኑ ወቅት ፋይዳው እብዛም ስለሆነ ፤ በዚያ ላይ ማተኮሩ ለጊዜው አንገብጋቢ አይሆንም ። ያን ለታሪክ መተው ይገባል !

ይኸ የቆየ፤ የገነገነ፤ የደለበ፤ የተወሳሰበ፤ የተመሰቃቀለና ስር የሰደደ የሀገራችን ሁለንተናዊ ችግር፤ ግለሰቦች የወንበር ልውውጥ በማድረጋቸው ብቻ መፍተህ ሊያገኝ አይችልም። አሮጊውን ወንበር በአዲስ ኩርሲ ቢቀያይሩት፤ ስር የሰደደው አምባገንን አገዛዝ እስካልተለወጠ ድረስ፤ በኢትዮጵያ የአዲስ ሥርዓት ጭላንጭል ፈጽሞ አይታይም።

ግለሰቦች መልካም ስብዕና ሊላበሱ ይችላሉ፤ ብሩኅ አዕመሮ ሊታደላቸው ይችላል ይሆናል። የትምህርት ዝግጅትና ከኅሎት ሊኖራቸውም ይችላል ይሆናል ። የመላዕክትን ቋንቋ በመናገር ለአድማጫቸው መሳጭ፤ አቁነጥናጭና አስደማሚ ንግግር አሰምተው፤ ጣራ ሰንጠቄ ጭብጨባ ሊያተርፉ ይችላሉ ይሆናል ። ይኸ ሁሉ ተደምሮ ግን ለሚያገለግሉት አገዛዝ የሕዝብ ግንኙነት ተግባር ከመፈጸም ባሻገር ፤ ሕዝብ ለሚጠብቀው አዲስ ለውጥ ቅንጣት ፋይዳ አያመጣም። የሀገራችን ስር የሰደደ ችግር የሚፈታው፤ በግለሰቦች ችሎታና ፈቃድ ብቻ ሳይሆን፤ የሥር ዓት ለውጥ በማምጣትም ጭምር ይሆናል ። የተቋማት ለውጥ ማምጣት ለአዲስ ለውጥ ወሳኝም መሠረታዊም ነው።

በወንበር ላይ እንዲቀመጥ ላደረገው አገዛዝ ዐፈ-ቀላጤ በመሆን፤ ሥርዓቱን ማስቀጠልና ሕዝቡ ለጠየቀው አንገብጋቢና መሠረታዊ ጥያቄ ተገቢውን መልስ ለመስጠት መዘጋጀት የተለያዩ ጉዳዮች ናቸው ። የወቅቱ የግለሰቦች የሥልጣን ልውውጥ በሕዝቡ ጥያቄ ላይ አንዳችም የሚያመጣው ፋይዳ የለውም። ወቅታዊው የሕዝብ ጥያቄ፤ ባልተገደበ ዲሞክራሲያዊ ሥርዓት ፤ ምርጫ አካሄድ በራሱ ፈቃድና ውሳኔ የሚሰማማውን ሥር ዓት- መንግሥት አቋቁሞ የገነነት የሰነድ-ውን አስከብሮ በሁላም መኖር ነው። ይኸ ደግሞ ፤ በአንድ አምባገንን አገዛዝ ስር በሚለዋወጡ ግለሰቦች ችሎታና ፈቃድ ሊመጣ አይችልም ።

የትግል መስዋዕት መክፈልን እንጅ፤ የትግሉን ፍሬ ለማየት ያልተደለው ሕዝብ ፤ ዛሬ በወያኔ አገዛዝ ላይ በሚያከሂደው ዐመጽ ፤ በሥርዓቱ አራማጆች ሰፈር፤ ድንጋጤን አሳድሯል። ውጭ-ነፍስ ፤ ግቢ ነፍስ በመፈጠሩ ምክንያት፤ ጭንቀቱን ለማረጋጋት ሲባል፤ አዲስ ታማኝነቱን ቀይረዋል። አይዟችሁ ዕርጉ- ተረጋጉ ለማለት ይጠቅመናል ያሉትን ሰው መሾማቸው፤ በአዲስ ጉልበት ያገለግላል ብለው የመደቡት ተልካሻ ዘዴ እንጅ ፤ ለሕዝቡ ጥያቄ የሚመልስ ርባና አያመጣም። ነባሩን አገልጋይ፤ በአዲስ ታማኝ ጋሻጃግሬ መቀየር ፤ በሀገሪቱ የፖለቲካ ሁኔታ ማሻሻያ ላይ እርባና አይኖረውም።

" ሎሌ ባፍላው የአህያ መኸገር ይከላል " ነውና፤ አዲሱ ተሸሚ ፤ ታማኝነቱን ለማረጋገጥ ያላስፈላጊ ተጨማሪ ኪሎሜትር ርቀት ከመጓዝ ወደ ኋላ አይልም ። በሕዝብ ጥያቄ ላይ አንዳችም ፋይዳ የማያመጣ መሆኑን አስቀድሞ የተረዳው ሕዝብ፤ በአዲሱ የወያኔ ሹም-ሽር ድራማ፤ ተውኔት ሳይደናበር ትግሉን ቀጥሏል ። የንፁሃኑ ደምም እንደጎርፍ እየፈሰሰ ይታያል። ወያኔ ሕዝብ መጨፍጨፉን አላቆመም። ሕዝቡም ዐመፁን አላቋረጠም። ሁኔታውን የሚለውጠው የሥርዓት እንጅ፤ የወያኔ አገልጋዮች ሹም- ሽር አይደለም።

በቁርና - ፋኖ የትግል መንፈስ ተነሳሽ መስዋዕት እየከፈለ የሚታገለው የሀገሪቱ ወጣት ትውልድ፤ ለዚህ ጉልጥ ማስረጃ ነው ። በሀገሪቱ ላይ በአድራጊ -ፈጣሪ - በፈላጭ - ቆራጭ ፤ አንድ አምባገነን ቡድን በኃይል ተንዘራፍጦ እያለ፤ የሥርዓቱ አገልጋዮች መሸጋሸግ ለውጥ ያመጣል ብሎ መመኘት፤ "ላም ባልዋለበት ኩብት ለቅማ" ከመሆን አያልፍም ። የአዲሱ ጠቅላይ ምኒስትር መሰየም ፤ ሕዝባዊው ዐመፅ ከሚያመጣው አደጋ ለመከላከል ታስቦ የተቀናበረ የማዘናጊያና አቅጣጫ አስቀያይ ዘዴ እንጅ ፤ በሀገሪቱ ፖለቲካዊ ምህዳር አንዳችም ለውጥ አያመጣም ። የባለሥልጣናቱ ብወዛ ፤ በመሬት ላይ የሚታየውን ሀቅ ሊደብቀው፤ ሊለውጠውና ሊያሻሽለው፤ ፈፅሞ የሚችል አይደለም ። የህዝቡን የዐመፅ እንቅስቃሴ ቀዝቃዛ ውሃ ለመጨመር የተዘየደ የጭንቀት ማለዘቢያ ነው ።

ለሕዝባዊ አመፅ ጥያቄ መስጠት የሚቻለው መሠረታዊ ለውጥ በመምጣት እንደሆነ ሕዝቡ አበክሮ ያምናል ። ጥገናዊ ለውጥ ፤ ለመሰረታዊው ሥርዓት ለውጥ በር ሊከፍት ይችላል ብለው የሚመኙ እንደሚኖሩ ባይካድም፤ ከወያኔ የሚሰጣቸው መልስ ግን ፤ " ሲያምራችሁ ይቅር ! " የሚል ነው ። መሠረታዊ ለውጥ መማጣት የሚቻለው ፤ የሥር ዓት ለውጥ ሲመጣ ብቻ ነው ። ወያኔ ለአገዛዝ ሥርዓቱ መቀጠል ይሟሟታታል እንጅ እንዲሁ በቀላሉ ሥልጣኑን አይለቅም ። ምክንያቱም ፤ ያን ካደረገ፤ የሀብት ዝርፊያውን፤ የፖለቲካ ሥልጣኑን፤ ግድያውን፤ ወታደራዊ ኃይሉን፤ የጸጥታ መቀረጥን፤ የኢኮኖሚ የበላይነቱን ሁሉ ስለሚገፈፍ፤ ያንን ማጣት አይፈልግም። ወያኔ፤ በሕዝባዊ ዐመፅ ካልተገደደ፤ ወድዶና ፈቅዶ እጁን አይሰጥም ።

ከዚህም በላይ፤ እስካሁን ለፈፀማቸው የአገር መሸጥ ክግደት፤ የህዝብ ዕሊቂት ፤ የአገር ሀብት ዝርፊያና ልዩ ልዩ ወንጀሎች ሁሉ ተጠያቂ መሆኑን በሚገባ ስለሚያውቅ፤ በሥልጣኑ ቆይቶ፤ እንደ ቀደምቶቹ ሁሉ፤ ተንኖ ይጠፋታል እንጅ፤ ስሙን እንኳ መጥራት ከሚያገባሽሽው ፤ ዳግማዊ ሚኒሊክ ካሰሩት ግቢ በፈቃዱ ወድዶ አይወጣም። ከዚህ ይልቅ፤ አሁን እንደሚያድርገው ኃይለ ማርያምን -በዐብይ፤ ዐብይን፤ በነብይ፤ ነብይን በዘይነባ ዘይነባን በሃዋ ወዘተ... እያከረባበተ ሌላ ሃያ ሰባት ዓመት ለመቆየት ይሰናዳል ። የኢትዮጵያን ሕዝብ በኃይል እንጅ በሰላም መግዛት አንችልም ብሎ አምኗልና በኃይል እየቀጠቀጠ በሥልጣን ለመቆየት ያቅዳል። ይመኛል። ለወደፊት ይሳካላታል -አይሳካለትም፤ ሌላ ጥያቄ ነው። እስካሁን ግን ተሳክቶላታል።

የወደፊት ዕቅዱን በተግባር ለማሳካት የሚያስችለው ኃይል ግን ለጊዜው ቢሆን በእጁ ውስጥ አለ ።

iኛ. በሀገሪቱ ወስጥ፤ በአራቱም ማዕዘናት የሰፈረው የመከላከያ ዕዝ/ ኮማንድ፤ ከላይ እስከ ታች በትግራይ ተወላጅ ጦር አለቆች ስር ሆኖ ወያኔ በብቸኝነት ይቆጣጠረዋል ። ይኸ በአክራሪ ብሄረተኞች ቁጥጥር ስር የታጠቀ ሠራዊት፤ የመጀመሪያ ግዳጃም ሆነ ታማኝነቱ፤ የወያኔን አገዛዝ በትጋት ነቅቶ መጠበቅ ስለሆነ ፤ ለጊዜውም ቢሆን ፤ ወያኔዎቹ በማን አለብን ትዕቢት ተማምነው ማነኛውንም የተቃውሞ እንቅስቃሴ በመዳፋቸው ቁጥጥር ስር አድርገው የሚቆጣጠሩት እንደሆነ የተማመናሉ። ቆርጦ የተነሳን ሕዝባዊ ዐመፅ ፤ ማነኛውም የተጠቀ የአምባገነን ጦር

እንደማይመከተው ግን ከታሪክ አልተማሩም ። ወያኔ ፤ መከራ ካልመከረው በስተቀር ፤ መከራ መክሮት የሚሻሻል ድርጅት አይደለም።

2ኛ. የፀጥታውንና የደህንነቱን ዘርፍ በሙሉ የሚቆጣጠሩት አሁንም፤ አክራሪ ብሄርተኞቹ የትግራይ ተወላጆች ናቸው። በተለይም፤ ከሦስቱም የትግራይ አውራጃዎች ፤ አዳዋ- አክሱምና ሸሬ ፤(አ ዐ ሸ) የተሰባሰቡ ብቻ ሆነው ከሌላው ክፍለ የሚመጣውን ከማሃላቸው እንዳይገባ በጥብቅ የቆጣጠሩታል ።

የሀገሪቱ ፖለቲካ ታሪክ ተከተታዮች፤ የጸጥታውን (ኢንተለጅንሱን) ጉዳይ በግንዛቤያቸው አድርገው ሲገመገሙ፤ ከአሁን በፊት በኢትዮጵያ ከነበሩት መንግሥታት ጋር ሲያነፃጽሩት ፤ የወያኔ ፀጥታ መሥሪያ ቤት አወቃቀር፤ አደረጃጀትና ሰንሰለት ፤ የሰላዮች ሥልጠናና አመዳደብ፤ አሰራርና ክትትል፤ መርመራና ጭካኔ፤ ከናዜ ጀርመን ጌስታፖ ባለናሰ መልኩ ያወዳደሩታል ።

በቁል ቁልፍ ቦታዎች ያሉት ኃልፊነቶች ከአድዋ፤ አክሱምና ሸሬ ተውላጆች እጅ ቢሆንም ፤ በወሬ አቅባይነት ደረጃ ጎሊናቸውን ለገንዘብ የሸጡ ሌሎች እንደሚተባበሯቸው የታወቀ ነው። ውሻ ላበላው ጭራውን እንደሚቆላ ሁሉ፤ ጥቅመኞች ደግሞ፤ ጊዜ ሲለወጥ ወያኔን ከድተው ለአዲሱ ሁኔታ ስልፋቸውን እንደሚያሳምሩ ፤ በትግላችን ታሪክ ብዙ ታዝበናል ።

3ኛ. የሀገሪቱ ኢኮኖሚ አዎታሮች፤ የሀብትና ንብረት ማመንጫዎች ባንኮችና ሌሎች የገንዘብ ተቋማት ሳይቀሩ ፤ በወያኔዎቹ ስግብግብ ባለቤትነት ስር ወድቀዋል ። ዘርፊያው፤ ሙስናውና፤ ሽሚያው ሁሉ የሚከናወነው ፤ ባመዛኙ በስግብግብቶቹ አክራሪ ብሄረተኞች ቁጥጥር ነው።

ታዲያ፤ ይኸ ወሰንና ገደብ የሌለውን ወታደራዊ ኃይል፤ የፀጥታ መዋቅርና ተዝቆ የማያልቅ ሀብትን ያከማቸ ዘረኛ አምባገነን የገዥ ብድን (ጉጅለ) በምን አኳኋን ነው ከሥልጣኑ ፈቅዶ በሠላም የለቅቃል ተብሎ የሚታሰብ ? መልሱ ፤ በፈቃዱ ሥልጣኑን ለሕዝብ ሊያስረክብ አልተዘጋጀም ነው ።

ይኸንን ማመን ከተቻለ፤ ሥልጣኑ ወድዶም ይሁን ሳይወድ ሊለቅቅ የሚችለው፤ አሁን በመካሄድ ላይ ያለው ሕዝባዊ ዐመፅ ተጥናክሮ ግቡን ሲመታ ነው። በፔርሻ ግዛት፤ በጠንካራ ሠራዊቱ፤ የነዳጅ ሃብቱን በመቆጣጠሩና ሳሻክ በመባል የሚታወቅውን ኃይለኛ የመረጃ ተቋም በዕጁ ስር አስገብቶ የነበረው የኢራን ንጉሠ ነገሥት ሻክ ባህላቢ/ቪ እንኳን ከሕዝባዊው አመፅ ሊተርፍ አልቻለም ። አወዳደቁ የከፋ ሆኖ አልፏል ።

በቅርቡ የኃይለ ማርያም ደሳለኝን ወንበር እንዲቀመጥበት ከወያኔ ፍቃድ የተቸረው ዐብይ አህመድ ዐሊ ፤ ምናልባት ከኃይለማርያም ደሳለኝ የተለየ ግላዊ ስብዕና ሊኖረው ይችል ይሆናል ። ይኸም መሆኑ አያስደንቅም። በዐለም ላይ የሚኖሩ ሰዎች ሁሉም ተመሳሳይ ስብዕና ባኅርይና አስተሳሰብ ሊኖራቸው ስለማይችል፤ ኃይለማርያምና ዐብይ ተመሳሳይ አቅምና ጉልበት ይኖራቸውል ተብሎ አይጠበቅም። ሁለቱ ግን አንድ ተመሳሳይ ስብዕናን ተላብስዋል። ።

ሁለቱም የራሳቸው ሰዎች አይደሉም። ከወያኔ ጉያ የወጡ፤ በወያኔ ጠበል የተጠመቁ ፤ ያደጉ የሠለጠኑ፤ በዘረኝነት ዕምነት የተካኑ፤ ለወያኔ ታማኝነት ቃለ ማሃላ የፈፀሙ፤ ለመኖር ብቻ ሲሉ የኖሩና የሚኖሩ፤ አለቆቻቸው ሲያስነጥሱ ማሃርም ለማቅረብ የሚሸቀዱሉ፤ ሲጠሯቸው አቤት፤ ሲላኳቸው ወዴት፤ የሚሉ መሆናቸውን ባለፉት ሃያ ሰባት ዐመታት በተግባር አስመስክረዋል። ሲጠሩ አቤት ! ሲላኩ ወዴት ! ሲታዘዙ እሽ ! በማለት እንክን የማይወጣበትን ታማኝነትና ጉድፍ በማይታየበት ታዛዥነት የሚፈጽሙ ሰዎች ናቸው። በመሆኑ፤ በወያኔ ጥብቅ ቁጥጥር ስር ሆኖ፤ ዐብይ አህመድ አሊ፤ የሕዝቡን የመሠረታዊ ለውጥ ጥያቄ ለማስተናገድ ምኞት ቢኖረውም እንኳ፤ ሊያድረግ አይችልም። ወያኔም አይፈቅድለትም።

አዲስ የተሾመው ጠቅላይ ሚኒስትር ተብዮው፤ ወያኔ ያዘዘውን ከመፈፀም ውጭ የአክራሪ ዘረኞቹን አቋምና አላማ የሚጻረር አንዳችም ጉዳይ ሊያከናውን ዕድል አያገኝም። ልሲራ ብሎ ቢገምክርም ፤ መስራት አይችልም። መፈልግና ፍላጎትን

መተርጎም የተለያዩ ስለሆነ፤ ለመስራት ቢሞክርም እንኳ ፤ የወያኔን ሙሉ ፈቃድ ካላገኘ ፤ አንዳችም ጉዳይ አይፈፅምም ። ይኸንን ሁኔታ የኢትዮጵያ ሕዝብ በሚገባ ይረዳል። በዚህም ምክንያት፤ ቢያንስ ቢያንስ የወያኔ- የኢሕአዴግ መዋቅር ፈራርሶ ፤ ሁሉንም ሀገር አቀፍ ፓለቲካዊ ኃይላትን የሚያካትት ምኅዳር ካለመጣ ፤ ለውጥ ይገኛል ብሎ አያምንም። ለዐብይ አህመድ መሹም፤ " ሹመት ያዳብር ! " አይልም ። ትንሽ ጊዜ እንስጠው የሚለው ፍሬ-ፈርስኪ አባባል፤ የአዘናጊዎች ተማጽኖ ፤ በህዝቡ ዘንድ ተቀባይነት የለውም !

እንኳንስ አንኳር መንግሥታዊ ተግባራትን ነፃ ሆኖ፤ በራስ አነሳሽነት ማካናወን ይቅርና፤ የግል እንቅስቃሴውና ዉሎ- አዳሩ ሳይቀር፤ በወያኔ የስለላ መርብ ጥብቅ ቁጥጥርና ክትትል እንደሚደረግበት የአደባባይ ምሥጢር ነው ። እርሱ ራሱም ቢሆን ይኸ እንደሚደረግበት የሚሰተው አይደለም።

እዚህ ላይ አንድ ሌላ ማስተዋል የሚገባን ጉዳይ ቢኖር፤ የዐብይ አህመድ ጠቅላይ ሚኒስትር ሆኖ መሰየም፤ የምዕራባውያኑ እጅ ሊኖርበት እንደሚችል በግንዛቤ ውስጥ ማስገባትን ይሆናል። በእነርሱ የዳግ ጨዋታ ውስጥ፤ የኢትዮጵያ መረጋጋት ወይም አለመረጋጋት ትልቅ የትኩረታቸው መስህብ መሆኑን ነው። በአፍሪካ ቀንድ አካባቢ ኢትዮጵያ ትልቅ ስትራቴጂያዊ ቦታና ሚና እንዳላት ስለሚያውቁ፤ እናም ደግሞ፤ በሕዝቧና በወያኔዎቹ መካከል ያለውን ተቃርኖ በቅርብ ስለሚከታተሉ፤ ህዝባዊው ዐመጽ፤ ወዴት እንደሚያመራ በመረጃ ሰረተኞቻቸው አማካኝነት የዕለት ተዕለት መረጃ እንደሚያገኙ ግልፅ ነው ።

ለጥቅማቸው የሚረዳቸውን ውሳኔ ለመውሰድ የሚያበቃቸውን መረጃ ማግኘታቸው እሙን ነው። የዐረብ ፀደይ (The Arab Spring) ዓይነት መጥቶ መስቅልቅሉን ከማውጣቱ በፊትና የአካባቢውም ፀጥታና መረጋጋት ወደ ማይፈልጉት አቅጣጫ ከማምራቱ በፊት ፤ ብርቅርቅ ለውጥ መጥቶ የሕዝቡን ዐመፅ ማለዘብ ይሻሉ። ለዚህ ዘዴ ማስፈፀሚያ ከዐብይ አህመድ ዐሊ የተሻለ ተዋናኝ የለም ብለውም ያስባሉ። የሕዝቡን ዐመጽ ፍጥነት ለመቀንስ አደናቃፊ ጉቶ ይተክላሉ። በዚህም ፋታ የሚገኝ ይመስላቸዋል ።

ከእንግዲህ ወዲያ፤ የወያኔን ጠቃሚነት እምብዛም እንደሆነ ሳይገነዘቡት አልቀሩም ማለት አይቻልም ። በፈረሰኛ ውሃ ሙላት ውስጥ ፈርስ ለመቀይር ይሞክራሉ። ሌላ አዲስ ታማኝ ካገኙ ፤ከወያኔ ጋር ያላቸውን ቁርባን ቢያፈርሱ ደንታ የሚኖራቸው አይሆንም። ለዘላቂ ጥቅማቸው እንጅ፤ ለጊዜያዊ ወዳጅም የሚጨነቁበት ጎሊና የሚኖራቸው አይሆንም። የነርሱን የልተቆጠበ ድጋፍ፤ ለሌላ አዲስ ፈረሳቸው ከሰጡት፤ ወያኔ እንደ ዋንጫ መቀመጫ አውልቀው ከመጣል ወደ ኋላ አይሉም አይባልም ።

ትላንት ሎንዶን ላይ የአካሄዱትን ድራማ ዓይነት ፤ ከ 27 ዓመት በኋላ ዛሬ አዲስ አበባ ላይ ለመድገም የሚያግዳቸው ሊኖር አይችልም ቢባል ስህተት አይደለም። በዚያም ተባለ በዚህ፤ በእኛ በኩል ምን የጠበቅብናል ? የሚለውን ጥያቄ ለማስተናገድ በኃሳብ ደረጃ የሚከተሉትን መልዕክቶች ማስተላለፍ እንሻለን ።

- 1ኛ. የኢትዮጵያ ሕዝብ ጥያቄ የወያኔ ባላሥልጣናት ሹም-ሽር ሳይሆን ፤የሥርዓት ለውጥ ነው። መሠረታዊ ለውጥ ካልመጣ፤ትግሉ ትጠናክሮ ይቀጥላል እንጅ አይቆምም። ለቀጣይነቱም፤ ወያኔን ተጻርሮ የቆመው ኃይል ሁሉ፤ ከሕዝብ ጎን ተሰልፎ ሀገራዊ ትግሉን መቀጠል ይኖርበታል።
- 2ኛ. " ዐብይ ዐህመድ ዐሊ ተወዳድሮ በከፍተኛ ድምፅ ተመርጦ የመጣ ነው " የሚለው የወያኔ ድራማ ተውኔት ፕሮፓጋንዳ ነው። በወያኔ ጓዳ የተወሸቁት ገንደ-ጥሮች፤ ከወያኔ መሪዎች በተሰጣቸው መመሪያ እጅና እግሩ ተከድኮዶ እንዲመደብ የተደረገ መሆኑ ሊሰመርበት ይገባል ። ከኅወሃት መሪዎች ይሁንታና ትዕዛዝ ውጭ አንዳችም ርምጃ ሊወስድ አይችልም።
- 3ኛ. ይኸ ሹም ሽር ሁለት ፤ ዓላማዎችን ለማስፈጸም የታቀደ ነው።

ሀ. የሕዝቡን ዐመፅ አቅጣጫ አስለውጦ ትግሉን ለማዳከም ፤

ለ. በኅወያት ሠፈር የተፈጠረውን ሽብር አረጋግቶ ወያኔ ከድንጋጤው እንዲንሰራራ በማድረግ ሥልጣኑን እንዲያጠናክር ማድረግ ነው።

- 4ኛ. ከአንድ እስከ ሦስት ተራ ቁጥሮች የሰፈሩትን ሁኔታዎች በሚገባ ተገንዝበን፤ የግለሰቦች ሹም ሸር፤ የሕዝቡን ጥያቄ የማይመልስ መሆኑ ታውቆ፤ ትግሉ ተጠናክሮ እንዲቀጥል ከማድረግ ውጭ ሌላ አማራጭ አይኖርም። **ምን ተይዞ ጉዞ ?**

ኢትዮጵያ ለዘላለም ትኖራለች !